

कुर्बानीला विरोध करणाऱ्यांवर कारवाई करा : आझमी

मुंबई : मुस्लीम धर्मियांचा बकरी ईद सण काही दिवसांवर आला असून बजरंग दलाचे कार्यकर्ते मुस्लीम इलाख्यात फिरून कुर्बानी करू देणार नसल्याचे जाहीर सांगत आहेत. हत्यारांच्या जोरावर दहशत माजवणाऱ्या या समाजविघातक घटकांवर कडक कारवाई करावी, अशी मागणी समाजवादी पक्षाचे आमदार व प्रदेशाध्यक्ष अबु आझमी यांनी केली आहे.



मुख्यमंत्री देवेंद्र फडणवीस आणि पोलीस महासंचालक संजय वर्मा यांना आमदार आझमी यांनी बुधवारी वासंदात निवेदन दिले आहे. नांदेड जिल्ह्यातील धमाबाद येथे बजरंग दलाने कुर्बानीला विरोध चालवला आहे. ७ जून रोजी बकरी ईद आहे. या दिवशी बकऱ्याची कुर्बानी देण्याची मुस्लीम धर्मियांची प्रथा आहे. राज्यात गोवंशाच्या हत्येस बंदी आहे. मात्र बकऱ्याच्या कुर्बानीला विरोध करणे बेकायदा असून दहशत माजवणाऱ्या या प्रवृत्तींना अटकाव करावा. बकरी ईद सण दोन दिवसांवर आला आहे. समाजविघातक घटक राज्यातील कायदा व सुव्यवस्था बिघडवण्याच्या प्रयत्नात आहेत. त्या पार्श्वभूमीवर राज्यात चोख बंदोबस्त ठेवावा, अशी मागणी आमदार आझमी यांनी केली आहे.

वाटोळे करणाऱ्याच्या हाती मुंबई मनपा जाणार नाही

मुंबई : शिवसेना- भाजपच्या ताब्यात राहिल आणि आमचा भागवा तिथे फडकेल, असे शिवसेना प्रवक्ते संजय शिरसाट यांनी स्पष्ट केले आहे. तर मुंबईचे वाटोळे करणाऱ्याच्या हाती आता मुंबई राहणार नाही. उबाठावाल्याचे आपली मुंबई आता गुजरातमध्ये जाणार



महाराष्ट्रापासून तुटणार हे वाक्य अजून बाकी असल्याचा टोलाही त्यांनी लगावला आहे. भाजप शिंदेसेनेत मुंबई मनपात मोठा भाऊ कोण, अशी चर्चा सुरू झाली आहे. याबाबत शिरसाट म्हणाले की, निवडणुकीच्या काळात राजकीय पक्ष सध्या अहवाल आणतात. विधानसभेला ८० टक्के सध्या चुकीचे निघाले. त्यामुळे मुंबई महापालिकेत कोण छोटो भाऊ आणि कोण मोठा भाऊ अजून ठरलेले नाही. संजय शिरसाट म्हणाले की, येत्या सोमवारपासून जे काही मोठे कार्यकर्ते आहेत, अनेक चांगले पदाधिकारी हे उबाठाच्या कार्यपद्धतीत कंटाळले आहेत तिथे त्यांना विचारले जात नाही, असे अनेक लोक आहेत ते शिवसेनेमध्ये प्रवेश करत आहेत. आमचे टायगर एकनाथ शिंदे यांच्या नेतृत्वात हे प्रवेश सुरू आहेत. आमची ही प्रक्रिया जोमात सुरू होणार आहे.

सर्व आरोप धादांत खोटे

पुणे : शशांक हगवणेचे मामा आयपीएस अधिकारी डी. जालिंदर सुपेकर यांच्यावर आरोपांची मालिका सुरूच आहे. जालिंदर सुपेकर यांनी विशेष महानिरीक्षक (कारागृह) या पदावर कार्यरत असताना अमरावतीत कारागृहातील कैद्याकडे ५५० कोटी रुपये मागितल्याचा आरोप कैद्याच्या वकिलांकडून करण्यात आला आहे. या आरोपावर सुपेकर यांनी प्रतिक्रिया दिली असून सर्व आरोप फेटाळून लावले आहेत. आरोप केवळ आणि केवळ आमच्या बदनामीसाठी केले जात असल्याचे सुपेकर म्हणाले. पुण्यातील वैष्णवी हगवणे आत्महत्या प्रकरणातून चर्चेत आलेले वरीष्ठ पोलीस अधिकारी जालिंदर सुपेकर यांच्या भ्रष्टाचार आणि पैसे हडपल्याचा आरोप करण्यात आला आहे. जालिंदर सुपेकर यांनी अमरावती तुरुंगात असलेल्या कैद्यांकडून जामीन मिळवून देण्याच्या मोबदल्यात ५५० कोटी रुपये मागितल्याचा आरोप अॅड. निवृत्ती कराड यांनी केला आहे. गायकवाड यांचे बँक लॉकरसमधील सोने आणि रोख रक्कम जप्त करताना सुपेकर आणि पुण्याचे तत्कालीन पोलीस आयुक्त अमिताभ गुप्ता यांनी १०० ते १५० कोटी रुपयांचा भ्रष्टाचार केल्याचा आरोप देखील अॅड. कराड यांनी केला आहे. या सर्व आरोपांवर जालिंदर सुपेकर यांनी स्पष्टीकरण दिले आहे.



कारागृह वरिष्ठ अधिकारी म्हणून राज्यातील विविध ठिकाणांच्या जेलला भेट देऊन आढावा घेणे जबाबदारी असते. अशीच भेट आम्ही अमरावती जेलला दिली होती. कोणत्याही बंदीवानांनी आम्हाला ओळखणे, त्यांच्याशी बोलणे सविधानिक नाही. मात्र, तरीही अमुक-तमुक आरोपीला भेटलो, बोललो, पैशांची मागणी केली, असे निरर्थक आरोप केले जात असल्याचे ते म्हणाले.

जलसंधारणाच्या नव्या युगाची सुरुवात : संजय राठोड यांची मोठी घोषणा

१२६७ रखडलेली कामे रद्द

■ महासागर प्रतिनिधी, मुंबई, दि. ५ : राज्यातील जलसंधारण कामकाज अधिक प्रभावी, पारदर्शक आणि तांत्रिकदृष्ट्या सक्षम करण्यासाठी सुधारित बृहत आराखडा तयार केला जाणार असून त्यासाठी पुणे येथे दोन दिवसीय कार्यशाळेचे आयोजन केले जाणार आहे, अशी घोषणा मृद व जलसंधारण मंत्री संजय राठोड यांनी आज केली. याचबरोबर सन २००० पासून रखडलेली १२६७ कामे रद्द करण्याचा निर्णायक निर्णयही यावेळी घेण्यात आला.



मंत्रालयात झालेल्या विभागीय आढावा बैठकीत राठोड यांनी जलतज्ज्ञ, अभियंते आणि वरिष्ठ अधिकार्यांच्या उपस्थितीत हा निर्णय घेतला. त्यांनी स्पष्ट केले की, हूजलसंधारण विभाग हा ग्रामीण भागाचा कणा आहे आणि तांत्रिक नवकल्पनांचा वापर करून आपण या विभागाला अधिक सक्षम बनवणार आहोत. **बृहतर आराखड्यासाठी २ दिवसांची कार्यशाळा** पुण्यात होणाऱ्या कार्यशाळेत जलतज्ज्ञ, तांत्रिक अधिकारी, योजनाकार सहभागी होणार असून, जलसंधारणातील संपूर्ण कामांचा आढावा घेत सुधारित आराखडा तयार करण्यात येणार आहे. या कार्यशाळेत विभागातर्फे भविष्यातील योजना, तांत्रिक सुधारणा, आर्थिक नियोजन आदी बाबींचा समावेश असणार आहे.

संजय राठोड यांनी सांगितले की, गेल्या अनेक वर्षांपासून रखडलेल्या आणि अपूर्ण प्रकल्पांमुळे विभागावर मोठे आर्थिक दायित्व निर्माण झाले होते. त्यामुळेच ८७२ प्रकल्प जलसंधारण विभागाचे तर ३९५ महामंडळांचे असे एकूण १२६७ प्रकल्प रद्द करण्यात आले आहेत. यामुळे विभागाची आर्थिक जबाबदारी लक्षणीयरीत्या कमी होणार आहे. राज्यातील जलयुक्त शिवार, गाळमुक्त धरण, गाळयुक्त शिवार आदी योजनांची माहिती सर्वसामान्य जनतेपर्यंत

पोहोचवण्यासाठी जिल्हानिहाय व राज्यस्तरावरील माहिती पुस्तिका प्रकाशित करण्याचे निर्देश देण्यात आले आहेत. यामध्ये यशोगाथा, सद्यस्थिती व प्रगतीपथावरील प्रकल्पांची माहिती असेल. पावसाअभावी भागात मामा तलाव, अमृत सरोवर, व झरे यांचे बळकटीकरण हे प्राधान्यक्रमात असतील. प्रत्येक विभागात पायलट प्रकल्प म्हणून पाच झऱ्यांची तपासणी होणार असून त्यासाठी स्थानिक पातळीवर पाहणी करण्याचे आदेशही देण्यात आले.

जलसंधारण अधिकाऱ्यांऐवजी जलसंधारण अधीक्षक अभियंता, कार्यकारी अभियंता आणि उपअभियंता अशी पदनामावली निश्चित करण्याचा प्रस्तावही तातडीने सादर करण्याचे निर्देश देण्यात आले. या सर्व निर्णयांमुळे जलसंधारण विभागात कार्यक्षमता, पारदर्शकता आणि गती निर्माण होणार असल्याचे स्पष्ट करत मंत्री संजय राठोड यांनी राज्यभरातील सर्व कामांची स्वतः प्रत्येक जिल्ह्यात जावून पाहणी करण्याची तयारी दर्शवली आहे. यावेळी वरिष्ठ अधिकारी उपस्थित होते.

आदित्य ठाकरेची मनसेला साद

■ महासागर प्रतिनिधी मुंबई, दि. ५ : उद्धव ठाकरे आणि राज ठाकरे आगामी स्थानिक स्वराज्य संस्थांच्या निवडणुकीच्या आधी एकत्र येणार असल्याची चर्चा जोर धरत आहे. स्वतः उद्धव ठाकरे, संजय राऊत यांच्यासह आता आदित्य ठाकरे यांनी देखील याबाबत मनसेला साद घातली आहे. त्यामुळे आता याबाबत मनसेच्या भूमिकेकडे सर्वांचे लक्ष लागले आहे.



महाराष्ट्र नवनिर्माण सेनेचे अध्यक्ष राज ठाकरे यांनी काही दिवसांपूर्वी केलेल्या सूचक वक्तव्यानंतर उद्धव सेना व मनसेतील संभाव्य युतीच्या चर्चांनी आणखीनच जोर

धरला आहे. खासदार संजय राऊतही दोन बंधू एकत्र येतील, असे संकेत देत आहेत. या पार्श्वभूमीवर आता उद्धव ठाकरे यांचे पुत्र व युवा नेते आदित्य ठाकरे यांनीही मनसेला सोबत येण्याची साद घातली आहे. महाराष्ट्राच्या हितासाठी आम्ही कोणत्याही पक्षाबरोबर एकत्र येण्यास तयार आहोत. म्हणूनच आम्ही महाराष्ट्र नवनिर्माण सेनेला साद दिली असल्याचे आदित्य ठाकरे यांनी स्पष्टपणे सांगितले. आदित्य ठाकरे म्हणाले की, मराठी माणूस व महाराष्ट्राच्या हितासाठी जो कोणी आमच्याबरोबर यायला तयार असेल आम्ही त्यांना बरोबर घेऊन महाराष्ट्र हितासाठी लढत राहू. शिवसेनेकडून आमच्याकडे आलेला नसल्याचे मनसेचे नेते यशवंत किल्लेदार यांनी म्हटले आहे. तसा प्रस्ताव आला तर त्यावर राज ठाकरे भूमिका घेतील. मात्र माध्यमातून असे प्रस्ताव घेत नसतात. या आधी आमचे हात पोळलेले आहेत. त्यामुळे 'हात पोळल्यानंतर ताक सुद्धा फुंकून' यावे असे म्हणतात. त्यातलाच हा एक भाग आहे. त्यामुळेच आम्ही सावध भूमिका घेत असल्याचे किल्लेदार यांनी स्पष्ट केले.

आपल्यासोबतच राहणार कोरोना

आरोग्यमंत्र्यांच्या सूचना

■ महासागर प्रतिनिधी मुंबई, दि. ५ : राज्याच्या सार्वजनिक आरोग्य विभागाने जाहीर केलेल्या आकडेवारीनुसार, गुरुवारी महाराष्ट्रात १०५ नवीन रुग्णांची नोंद झाली असून ३ नवीन बाधित रुग्णांचा मृत्यू झाला आहे. यासोबतच राज्यातील सक्रिय कोविडबाधित रुग्णांची संख्या ५२६ वर पोहोचली आहे. वाढत्या कोविड रुग्णांच्या पार्श्वभूमीवर राज्याचे आरोग्यमंत्री प्रकाश आंबटकर यांनी प्रशासनाला महत्वाच्या सूचना केल्या आहेत. कोरोना आपल्यासोबतच राहणार, लोकांना पॅनिक होऊ देऊ नका, अशा सूचना आरोग्यमंत्र्यांनी केल्या आहेत. महाराष्ट्रात सर्वाधिक सक्रिय रुग्णसंख्या असलेला जिल्हा पुणे आहे, याटिकाणी ४१ सक्रिय रुग्ण आहेत. त्यानंतर मुंबई (३२), ठाणे (१५), नवी मुंबई (९), सातारा (५) आणि नाशिक, संभाजीनगर आणि नागपूर येथे प्रत्येकी एक रुग्ण आढळला आहे. आरोग्य मंत्री प्रकाश आंबटकर यांनी वाढत्या कोरोना रुग्णसंखेवर प्रशासनाला महत्वाच्या सूचना केल्या आहेत. पुन्हा एकदा कोरोना रुग्णसंखेत वाढ होत असली तरी जनतेने घाबरून जाऊ नये असे आरोग्यमंत्र्यांनी स्पष्ट केले. या आधी देखील सांगितला आहे, कोरोना वाढला तरी काळजीची गरज नाही. कोरोना आपल्या सोबतच राहणार आहे. आता आपली प्रतिकारशक्ती ही वाढली आहे.

ट्रॅव्हल्स उलटली, 30 जखमी

■ वृत्तसंस्था, सोलापूर, दि. ५ : सोलापूर - पुणे महामार्गावर आदेगाव शिवारात बस चालकाला झोप लागल्यामुळे एक खासगी बस खड्यात उलटली. गुरुवारी पहाटे ४ च्या सुमारास हा मोठा अपघात झाला. या अपघातात पुणे व मराठवाड्यातील तब्बल ३० प्रवाशी जखमी झाले. त्यापैकी २० जण गंभीर जखमी असल्याची माहिती पोलीसांनी दिली. अपघातग्रस्त बस (एमएच ४८ के १९१८) ही बुधवारी रात्री उशिरा लातूरच्या शिरपूर येथून पुण्याच्या दिशेने निघाली होती. सोलापूर पुणे महामार्गावरील आदेगाव शिवारात तो भरधाव वेगात खड्यात उलटली. यावेळी मोठा आवाज झाला.



हा आवाज ऐकून आसपासच्या लोकांनी व इतर वाहनचालकांनी घटनास्थळी धाव घेतली. त्यांनी तत्काळ जखमींना रुग्णालयात पोहोचवले. माहिती पोलीसांना दिल्यानंतर पोलीस ही तात्काळ घटनास्थळी दाखल झाले. जखमींवर रुग्णालयात उपचार सुरू आहेत.

भाजप एकनाथ शिंदेचा पक्ष फोडण्याच्या प्रयत्नात..

■ महासागर प्रतिनिधी मुंबई, दि. ५ : भारतात पंतप्रधान नरेंद्र मोदी व केंद्रीय गृहमंत्री अमित शहा यांच्या काळात अराजक माजवले जात आहे. बाळासाहेब ठाकरे यांनी ज्या अराजकाचा इशारा दिला होता, त्याची सुरुवात मोदी - शहांच्या काळात झाली आहे, असा आरोप शिवसेना उद्धव बाळासाहेब ठाकरे पक्षाचे खासदार संजय राऊत यांनी गुरुवारी केला. भाजप एकनाथ शिंदेचा पक्ष फोडण्याच्या प्रयत्नात असल्याचे नमूद करत राऊत यांनी यावेळी शिंदेचे ६ खासदार भाजपत, तर २२ आमदार अजित पवार गटाला वाटेवर असल्याचाही दावा केला. संजय राऊत यांनी गुरुवारी सकाळी

पत्रकारांशी संवाद साधला. त्यात त्यांनी एकनाथ शिंदे, सुधाकर बडगुजर यांच्यावरील कारवाई, मुंबईवरील अदानीचे कथित आक्रमण तथा राज व उद्धव ठाकरे यांची संभाव्य युती आदी विविध मुद्द्यांवर प्रकाश टाकला. ते म्हणाले, पैशाच्या जोरावर माणसांना पक्षांतर करण्यास भाग पाडणे, याला कुणीही आऊटगोइंग किंवा इनकमिंग सरकाराच्या शब्दांची उगमा देऊ नये. मी मागेही म्हणलो. आमच्याकडे ईडी ची बाबीआववाले केवळ २ तास आले, ब्रॅकमेसिंग सहन करणार नाही. उपमुख्यमंत्र्यांपासून संपूर्ण भाजपमधून ९० टक्के आऊटगोइंग होईल. पण त्याला तुम्ही वैचारिक पक्षांतर म्हणू शकत नाही. कुणी तसे म्हणत असेल तर ते पूर्णतः चुकीचे आहे. कुणाला जायचे आणि कुणाला थांबायचे हा त्यांचा वैयक्तिक प्रश्न असतो. पण पक्षात राहून तुम्ही पक्षाविरोधात कारवाया कराल, तर तुमच्यावर कारवाई केली जाईल. उद्धव बाळासाहेब ठाकरे हे ज्या शिवसेनेचे प्रमुख आहेत आणि जो बाळासाहेबांचा पक्ष आहे, तो पक्ष कोणत्याही प्रकारचा दबाव व ब्रॅकमेसिंग सहन करणार नाही.



आयटी अभियंता तरुणीची २१ व्या मजल्यावरून उडी घेत आत्महत्या

■ वृत्तसंस्था, पुणे, दि. ५ : पुण्यातील हिंजवडी भागात आयटी क्षेत्रात कार्यरत एका २५ वर्षीय तरुणीने २१ व्या मजल्यावरून उडी घेत आत्महत्या केली. माझी जगायची इच्छा संपली आहे, अशी चिठ्ठी लिहून या तरुणीने आपले आयुष्य संपवले. अभिलाषा भाऊसाहेब कोर्थाबरे (२५) असे

आत्महत्या केलेल्या तरुणीचे नाव आहे. ती आयटी अभियंता म्हणून हिंजवडी आयटी पार्कमधील एका खासगी कंपनीत कार्यरत होती. तिची एक मैत्रीण द क्राऊन ग्रीन सोसायटीमध्ये राहत होती. पहाटे अभिलाषा दुचाकीवरून द क्राऊन ग्रीन या सोसायटीत आली. लिफ्टने ती थेट २१ व्या मजल्यावर गेली. पहाटे सुमारे

४.४५ च्या सुमारास तिने उडी मारून जीवन संपवले. घटनेची माहिती मिळताच पोलीसांनी घटनास्थळी धाव घेतली आणि मृतदेह ताब्यात घेऊन शवविच्छेदनासाठी पिंपरी येथील यशवंतराव चव्हाण स्मृती रुग्णालयात पाठवण्यात आला असून, तपास सुरू आहे.

कामगारांच्या न्यायासाठी मंत्री थेट जनता दरबारात!

■ महासागर प्रतिनिधी, मुंबई, दि. ५ : राज्याचे कामगार मंत्री अॅड. आकाश फुंडकर यांनी आज भाजप प्रदेश कार्यालयात आयोजित केलेल्या जनता दरबारात थेट जनतेच्या आणि कामगार संघटनांच्या तक्रारी ऐकून घेतल्या. राज्यभरातून आलेल्या कामगार संघटनांचे पदाधिकारी, कार्यकर्ते आणि सामान्य नागरिक मोठ्या संख्येने या दरबारात सहभागी झाले. या संवादादरम्यान कामगारांना मांडलेल्या समस्या समजून घेत तातडीने बैठका घेऊन निराकरण करण्याचे आश्वासन मंत्री फुंडकर यांनी दिले. या जनता दरबारात कामगार कायदांशी संबंधित अनेक विषयांवरही सविस्तर चर्चा झाली. विविध क्षेत्रातील कामगारांसमोर उभ्या असलेल्या अडचणी, पेन्शन, वेतन, स्थायीकरण, कामगार सुरक्षा यांसारख्या विषयांवर मंत्री



फुंडकर यांनी सजगपणे चर्चा केली आणि संबंधित अधिकार्यांना आवश्यक त्या कार्यवाहीचे निर्देश दिले. सामान्य कामगारांपासून ते संघटनांच्या प्रतिनिधींना न्याय मिळवून देणे हे माझे प्राधान्य आहे. सरकारी यंत्रणांनी संवेदनशीलतेने काम करणे गरजेचे आहे, असे फुंडकर म्हणाले. जनता दरबार हा संवादाचा सेतू आहे आणि हा उपक्रम नियमितपणे राबवला जाईल, असेही त्यांनी यावेळी सांगितले. या उपक्रमासाठी प्रेरणा आणि पाठींबा दिल्याबद्दल मुख्यमंत्री फडणवीस, महसूल मंत्री चंद्रशेखर बावनकुळे, कार्याध्यक्ष आमदार रवींद्र चव्हाण यांचे कामगार मंत्री फुंडकर यांनी आभार मानले. जनता दरबाराचे आयोजन प्रभावीपणे पार पाडल्याबद्दल भाजप प्रदेश समन्वयक सुधीर देऊळगावकर यांचेही त्यांनी उल्लेख केला.

लाडक्या बहिणींना मे महिन्याचे १५०० रुपये मिळण्यास सुरुवात

■ महासागर प्रतिनिधी, मुंबई, दि. ५ : मुख्यमंत्री देवेंद्र फडणवीस यांच्या नेतृत्वातील महायुती सरकारने लाडकी बहीण योजनेतर्गत मे महिन्याचा हप्ता विवरणास सुरुवात केली आहे. राज्याच्या महिला व बालकल्याण मंत्री अदिती तटकरे यांनी स्वतः ही माहिती दिली आहे. त्यामुळे महिलांना योजनेचा ११ वा हप्ता केव्हा मिळणार? हा प्रश्न निकाली निघाला आहे.

योजनेच्या सर्व पात्र लाभार्थ्यांच्या आधार लिंकड बँक खात्यात उद्यापासून हा सम्मान निधी जमा होणार आहे. महायुती सरकारचा हट्ट निश्चय, मुख्यमंत्री देवेंद्र फडणवीस, उपमुख्यमंत्री एकनाथ शिंदे, उपमुख्यमंत्री अजितदादा पवार यांचे सातत्यपूर्ण मार्गदर्शन व महाराष्ट्रातील लाडक्या बहिणींचा हट्ट विश्वास या बळावर मुख्यमंत्री माझी लाडकी बहीण योजनेची दमदार वाटचाल यापुढेही अशीच सुरू राहणार हा मला विश्वास आहे, असे त्या म्हणाल्या. **आधार कार्ड लिंक असलेल्या खात्यात जमा होणार पैसे** अदिती तटकरे यांच्या माहितीनुसार, लाडकी बहीण योजनेचा निधी आधार कार्ड लिंक असलेल्या बँक खात्यात जमा होत आहेत. त्यामुळे एखाद्या लाभार्थी महिलेला पैसे जमा झाल्याचा मेसेज आपला नसेल तर त्यांनी बँकेत जाणून आपल्या खात्याची स्थिती जाणून घ्यावी. संबंधित बँकेचे ऑप असलेल तर त्यातही त्यांना हा निधी जमा झाला किंवा नाही हे पाहता येईल. तूर्त या योजनेतील लाभार्थ्यांची संख्या लाखांत असल्यामुळे सर्वांच्या खात्यात पैसे जमा होण्यास ३-४ दिवसांचा कालावधी लागतो. त्यामुळे आज तुमच्या पैसे आले नसतील तर तुम्हाला पुढील एक-दोन दिवस वाट पहावी लागेल.

व्यसन करणाऱ्यावर होणार दंडात्मक कारवाई

प्रतिनिधी
गडचिरोली दि. ५ : आरमा. ेरी गटसाधन केंद्र कार्यालयात ३१ मे २०२५ जागतिक तंबाखू विरा. थी दिन व जागतिक पर्यावरण दिनाचे औचित्य साधून व्यसनमुक्त समिती गठीत करण्यासाठी गटशिक्षणाधिकारी दीपक देवतळे यांच्या अध्यक्षतेमध्ये गुरुवार ५ जून रोजी विशेष समेचे आयोजन करण्यात आले होते. यावेळी गटसाधन केंद्र व्यसनमुक्त करण्यासाठी विविध मुद्द्यांवर चर्चा करून कार्यालय परिसरात व्यसन करणाऱ्या अधिकारी, कर्मचाऱ्यांवर दंडात्मक कारवाई करण्यासह विविध ठराव पारित करण्यात आले. यामुळे अधिकारी, कर्मचाऱ्यांमध्ये एकच खळबळ

आरमोरी गटसाधन केंद्रात समिती सक्रीय; कार्यालयात व्यसन करणाऱ्यांत खळबळ



उडाली आहे. यावेळी गटसाधन केंद्र तंबाखू सनियंत्रण समितीला मंजुरी प्रदान करणे, गटसाधन केंद्राच्या १०० यार्ड परिसरात तंबाखू विक्रीस बंदी करणे, कार्यालयातील -प्रवेशद्वाराजवळ व्यसनबंदीबाबत फलक लावणे, कार्यालयीन परिसरात तंबाखूचे सेवन

विस्तार अधिकारी नलिनी शेडमेखे, सचिव तथा उपाध्यक्ष म्हणून शिक्षण विस्तार अधिकारी राजेश वडपल्लीवार, उपाध्यक्ष केंद्रप्रमुख जीवन शिवणकर, सदस्य साधनव्यक्ती विनोद भांबोरे, साधनव्यक्ती सुनंदा गिरीपुंजे, सरोज म्हस्के यांचा समावेश आहे. मुक्तिपथ तालुका कार्यालय तथा राष्ट्रीय संसर्गजन्य रोग नियंत्रण कार्यक्रम (छक्के) यांच्या संयुक्त विद्यमाने गट साधन केंद्राची तपासणी करीत कार्यालय तंबाखुमुक्त घोषित करण्यात आले. यावेळी कार्यालयातील कर्मचारी व मुक्तिपथ तालुका उप संधटिका मनीषा प्रधान उपस्थित होते.

वडलापेठ येथे ‘ग्रीन हार्ट’ बाल शिबिराला प्रारंभ

विद्यार्थ्यांना पर्यावरणातील संपूर्ण माहिती



तालुका प्रतिनिधी
अहोरी दि. ५ : अहोरी तालुक्यातील वडलापेठ येथील जिल्हा परिषद शाळेत ५ दिवसीय ‘ग्रीन हार्ट’ बाल शिबिराला प्रारंभ करण्यात आला. सदर शिबिर विद्यार्थ्यांच्या बालोदयात पर्यावरणाविषयीचे मूल्य हसत खेळत विविध कृतीतून रूखांचे, यासाठी आयोजित करण्यात आले आहे. या शिबिरात विद्यार्थ्यांना पर्यावरणातील पशुपक्षी, पाणी, माती, हवा, झाडे, सूक्ष्म जीव. जंतू, त्यांचे संरक्षण, संस्कृती व कलेतून पर्यावरणवृद्धी तसेच प्रकृती आणि प्रगती यांच्यातील समन्वय, आपली भूमिका याविषयीच्या आनंददायी उपक्रमातून तसेच निसर्ग निरीक्षण भेटीतून पर्यावरणपूरक शिक्षण मिळणार आहे. शिबिराचे उद्घाटन मियाम चॅरिटेबल गजानन जंगमवार, पंकज पोटे यांचेही मार्गदर्शन विद्यार्थ्यांना शि. शिबिराच्या उद्घाटन सोहळ्यात पालक, गावकरी, पर्यावरणप्रेमींनी उपस्थिती दर्शविली. कार्यक्रमाचे संचालन महेश अलोने यांनी केले, तर आभार गजानन जंग. मवार यांनी मानले.

रावणवाडी येथे दारू विक्रेत्यांना तंबी

तालुका प्रतिनिधी
चामोर्शी दि. ५ : तालुक्यातील दारूविक्री बंद असलेल्या मालेरमाल व मालेरचक या दोन्ही गाव परिसरात दारू आणून विक्री करणाऱ्या रावणपल्ली येथील विक्रेत्यांवर कायदेशीर मार्गाने कारवाई करण्याचा सामूहिक निर्णय मालेरमाल येथील ग्रामसभेत सोमवारी घेण्यात आला. गावातील दारूबंदी कायम ठेवण्यासाठी ग्रामपंचायत समिती, ग्रामस्थ, बचतगट महासंघ व मुक्तिपथ- शक्तिपथ संघटनेच्या महिलांनी पुढाकार घेतला आहे. मुक्तिपथ गाव संघटनेच्या अथक परिश्रमातून मालेरमाल व मालेरचक या दोन्ही गावांतील अश्वैध दारूविक्री बंद करण्यात आली. यासाठी महिलांनी एकत्रितरीत्या विविध उपाययोजना राबवून आपल्या गावात

इयत्ता पहिलीच्या नवीन अभ्यासक्रम प्रशिक्षणाला सुरुवात

शहर प्रतिनिधी
आरमोरी दि. ५ : राज्य शैक्षणिक संशोधन व प्रशिक्षण परिषद तसेच जिल्हा शिक्षण प्रशिक्षण संस्था गडचिरोली यांच्या संयुक्त विद्यमाने गट साधन केंद्र आरमोरी येथे तालुकास्तरीय इयत्ता पहिली नवीन अभ्यासक्रम प्रशिक्षणाचे आयोजन केले आहे. प्रशिक्षणाचे अध्यक्ष गटशिक्षणाधिकारी दिपक देवतळे होते. उद्घाटन शिक्षण विस्तार अधिकारी नलिनी शेडमेखे यांनी केले. प्रमुख पाहुणे म्हणून केले. केंद्रप्रमुख राजेश वडपल्लीवार, प्रशिक्षणात केंद्रप्रमुख जीवन शिवणकर, केंद्रप्रमुख कैलास ठेंगुणे केंद्रप्रमुख रघुनाथ बुले, रायचतज्ञ सुलभक प्रवीण सहारे, जिल्हा तज्ञ सुलभ प्रदीप सिडाम, हेमलता आखाडे, कविता आंबेडकर उपस्थित होते.

रविवारी बामसेफचे जिल्हास्तरीय अधिवेशन

गडचिरोली: भारत मुक्ती मोर्चा व सहयोगी संघटनांचे जिल्हास्तरीय अधिवेशन ८ जून रोजी विश्राम गृह इंदिरा गांधी चौक गडचिरोली येथे सकाळी ११ ते सायं. ५ वाजे पर्यंत आयोजित करण्यात आले आहे. या अधिवेशनाचे अध्यक्ष बामसेफचे पूर्व विदर्भ प्रभारी प्रा. मनोज लोहे हे राहतील. अधिवेशनाचे

उद्घाटक आरपीआयचे जिल्हाध्यक्ष प्रा. मुनिश्वर बोरकर करणार आहेत. या अधिवेशनात सार्वजनिक निवडणूका ईकीएमने न घेता मत पत्रिकेवर घेण्यात यावे. ओबीसीची जातनिहाय जनगणना करण्यात यावी. बहुजन महापुरुषांचा अपमान करणाऱ्यांना कठोर शिक्षा देण्यात यावे. ‘चलो गाव की ओर’

अभियान राबविण्यात यावे, इत्यादि विषयांवर सविस्तर चर्चा करण्यात येणार आहे. अधिवेशनाला सर्व बहुजन बांधवांनी उपस्थित रहावे, असे आवाहन बामसेफचे जिल्हाध्यक्ष भोजराज कान्हेकर, राष्ट्रीय किसान मोर्चाचे जिल्हा सहसचिव दामोदर शेंडे व बहुजन मुक्ती पार्टीचे नरेंद्र शेंडे यांनी केले आहे.

शासनाच्या योजना दिव्यांगापर्यंत पोहोचवा

राकों दिव्यांग सेल प्रदेश अध्यक्षा निता चव्हाण यांचे आवाहन

प्रतिनिधी
गडचिरोली दि. ५ : महाराष्ट्रातील महायुतीचे सरकार दिव्यांगांच्या हिताच्या अनेक कल्याणकारी योजना राबवित आहे. सरकारचे घटकपक्ष म्हणून शासनाच्या योजना जिल्ह्यातील दिव्यांगांपर्यंत पो. हचवण्याचे आवाहन राष्ट्रावादी काँग्रेस पार्टी दिव्यांग सेलच्या प्रदेश अध्यक्षा निताताई चव्हाण यांनी केले. गडचिरोली जिल्ह्याच्या दैन्यावर असताना गडचिरोली स्थीत सर्किट हाऊस येथे आयोजित राष्ट्रावादी काँग्रेस पार्टीच्या बैठकीत पदाधिकारी व कार्यकर्त्यांना संबोधित करताना बोलत होते. बैठकीच्या अध्यक्षस्थानी राष्ट्रावादी काँग्रेस पार्टीचे जिल्हा अध्यक्ष रवींद्र वासेकर होते.



पुढे बोलताना निता चव्हाण यांनी समाजातील जास्तीत जास्त दिव्यांग घटकांना राष्ट्रावादी काँग्रेस पार्टीसोबत जोडून पक्षाची सदस्य नोंदणी करताना दिव्यांग व्यक्तींना सदस्य करून घेण्याचे आवाहन त्यांनी उपस्थित पदाधिकारी व कार्यकर्त्यांना केले. बैठकीला राष्ट्रावादी काँग्रेस पार्टीचे प्रदेश सचिव प्रा. ऋषिकांत पापडकर, जिल्हा उपाध्यक्ष फहीमभाई काडी, योगेश नांदगाये, राष्ट्रावादी महिला काँग्रेसच्या जिल्हा कार्याध्यक्षा सुष्मा येवले, ओबीसी सेल जिल्हा अध्यक्ष संजय शिंगाडे, विद्यार्थी सेल जिल्हा अध्यक्ष चेतन पैदाम, तालुका अध्यक्ष विवेक बाबनवाडे, किशोर बावणे, मयूर धकाते, हर्षवर्धन मडावी, वृषभ कुळमेथे, चेतन हुलके, कृष्णा शेंडे, होमराज तुनकलवार प्रामुख्याने उपस्थित होते.

विद्युत ग्राहकांशी सुसंवाद साधा, तक्रारी कमी करा

महावितरणचे संचालक सचिन तालेवार यांचे निर्देश

प्रतिनिधी
गडचिरोली दि. ५ : महा. वितरणचे संचालक (संचलन तथा प्रकल्प) सचिन तालेवार यांनी ग्राहकांशी थेट संवाद साधून त्यांच्या समस्या सोडवण्यावर आणि तक्रारींचे प्रमाण कमी करण्यावर भर दिला आहे. दुरुस्ती कामांना उशीर होत असल्यास ग्राहकांना तात्काळ माहिती द्या, त्यांच्याशी सौजन्याने बोला आणि त्यांच्या समस्या सोडवण्यासाठी पुढाकार घ्या, असे आवाहन त्यांनी केले. नागपूर परिक्षेत्रातील नागपूर, गोंदिया, चंद्रपूर, अकोला आणि अमरावती या पाचही परिमंडळांच्या आढावा बैठकीत ते बोलत होते. तालेवार म्हणाले, ‘सुसंवादाने ग्राहकांच्या अनेक समस्या सुटतील आणि तक्रारींचे प्रमाण खूप कमी होईल. दुरुस्ती कामांना विलंब झाल्यास ग्राहकांनी लगेच कळवा. शक्य असूनही वीजपुरवठा वेळेत

आणि देखभाल व दुरुस्तीची कामे निश्चित केलेल्या दिवशीच करा आणि त्याची पूर्वसूचना सर्व ग्राहकांना द्या, असेही त्यांनी सांगितले. तांत्रिक बिघाडामुळे वीजपुरवठा खंडित झाल्यास त्याची महावितरणच्या सॉफ्टवेअरमध्ये नोंद करून ग्राहकांना एसएमएसद्वारे त्वरित सूचना पाठवण्याचे निर्देशही त्यांनी दिले. महावितरणच्या सेवा अधिक ग्राहकाभिमुख करण्यावर तालेवार यांनी भर दिला. वीज ग्राहकांच्या नावात बदल करण्याची प्रक्रिया अतिशय सोपी असतानाही कर्मचाऱ्यांनी ती क्लिष्ट करून ठेवल्याबद्दल त्यांनी नाराजी व्यक्त केली. ग्राहकांना त्रास न देता ही प्रक्रिया सहज करा, असे आवाहन त्यांनी केले. स्मार्ट मीटर लागल्यानंतर वीजपुरवठा विश्वासार्हता अंकेक्षण थेट ग्राहक स्तरावर होणार असल्याने त्याचा ग्राहकांना मोठा फायदा होईल. यामुळे त्यांना मिळणाऱ्या वीजपुरवठ्याच्या गुणवत्तेत

सुधारणा होईल, तसेच रोहित्रे (ट्रान्सफॉर्मर) आणि ब्रेकरर्सच्या किरकोळ दुरुस्तीचा आपापल्या पातळीवर करण्याच्या सूचनाही सचिन तालेवार यांनी यावेळी दिल्या. थकबाकीदार ग्राहकांकडून वसुली करणे किंवा त्यांचा वीजपुरवठा खंडित करणे हे त्यांचा वीजपुरवठा खंडित करणे हे दोनच पर्याय उपलब्ध असल्याने, वीज बिलापोटी असलेली थकबाकी पूर्णपणे वसूल करा किंवा ग्राहक. ाचा वीजपुरवठा खंडित करून त्याची नोंद प्रणालीमध्ये करा, असे स्पष्ट निर्देश तालेवार यांनी दिले. बैठकीला गोंदिया परिमंडलाचे मुख्य अभियंता सुहास रंगारी, नागपूर परिमंडलाचे दिलीप दोडके, चंद्रपूर परिमंडलाचे हरिश गजवे, अमरावती परिमंडलाचे अशोक साठुंके यांच्यासह पाचही परिमंडळातील अधीक्षक अभियंते, नागपूर परिमंडळातील कार्यकारी अभियंते व नागपूर शहर मंडलातील उपविभागीय अभियंते उपस्थित होते.

‘सर्च’ मध्ये पेन ब्लॉक आणि एंडोस्कोपी शिबीर उद्या

होणे, शौचात रक्त पडणे, बद्धकोष्ठता, मूळव्याध, आतड्यांची सूज, अन्ननलिकेचे अंकुचन अशी लक्षणे असणाऱ्या रुग्णांनी या कॅम्पमध्ये तपासणी करून घ्यावी. गडचिरोली जिल्ह्यातील गरजू आदिवासी आणि ग्रामीण रुग्णांवर एंडोस्कोपी मोफत केली जाते. तर ‘पेन ब्लॉक’ शिबिर दर महिन्याच्या पहिल्या शनिवारी आयोजित केले जाते. यामध्ये डॉ. जितेंद्र जैन आणि त्याची टीम रुग्णांवर उपचार करते. पाठीचा कणा दुखणे, पाठदुखी, मज्जातंतूच्या वेदना, लंबर स्पोन्डिलायटीस, जास्त वेळ बसून राहिल्यास पाठ दुखणे, खाली वाकताना किंवा एखादी वस्तू उचलताना वेदना होणे, मानेचा स्पोन्डिलायटीस, डोक्याच्या मागील

बाजूच वेदना होणे, हातापायांत अशक्तपणा, टाचा दुखणे अशी लक्षणे असतील तर शिबिरात सहभागी होऊन तपासणी करून घ्यावी, असे आवाहन तालेवार यांनी केले आहे. गडचिरोलीतील आदिवासी आणि ग्रामीण रुग्णांसाठी पेन ब्लॉक इंजेक्शनची प्रक्रिया मोफत केली जाते. तसेच दोन्ही शि. बिरात डॉक्टरांनी सांगितलेल्या औषधांवर आणितपासण्यासाठी ५० टक्के सवलत दिली जाते. या दोन्ही शिबिरांचा लाभ घेण्यासाठी रुग्णांनी हॉस्पिटलच्या ओपीडीमध्ये नोंदणी करावी. अधिक माहितीसाठी ९४२००९४५७८ किंवा ९४२०७४०१९१ या क्रमांकावर संपर्क साधावा असे आवाहन करण्यात आले आहे.

‘स्वित्झरलंड’: स्वर्गीय अनुभूती



स्वित्झरलंड युरोपमधील सर्वात सुंदर देश... येथील घड्याळे आणि चॉकलेट विश्वविख्यात आहेत. येथील हवा खूपच थंड असते. बर्फाच्छादित डोंगर, चारही बाजूंनी व्यापलेली हिरवळ, रंगीबेरंगी फुलांच्या बागा, मधुर आवाजात गाणारे पक्षी, स्वच्छ-सुंदर रस्ते आणि निसर्गसौंदर्याने बहरून गेलेली पर्यटनस्थळे, यामुळे ‘स्वित्झरलंड’ पर्यटनाचे प्रमुख केंद्र बनले आहे.

येथील ‘राईन फॉल’ हे पाहण्याजोगे पर्यटनस्थळ आहे. रेल्वेने विंटरथर जाऊन तेथून दुसरी रेल्वे पकडून ‘राईन फॉल’ येथे जाता येते. या प्रवासातही निसर्गसौंदर्य पाहताना खूपच मजा येते. सुंदर, छोटी-छोटी आणि विशेष म्हणजे स्वच्छ गावे, सगळीकडे हिरवळ आणि त्यामध्ये चरणाऱ्या गायी हे दृश्य पाहताना मन प्रसन्न होऊन जाते. घाटमाथ्यातून गाडी धावू लागली की ‘राईन फॉल’ आल्याची जाणीव होऊ लागते. रेल्वेतून उतरताच समोर निसर्गसौंदर्याने बहरून गेलेला नजरा दिसतो. धबधब्यांचे जोरदार आवाज, अंगावर उडणारे पाण्याचे तुषार अनुभवत घाटात खाली उतरण्यासाठी पायवाट आहे. घनदाट जंगलातून हा रस्ता गेला आहे. काही अंतर चालल्यावर समोर युरोपातील सर्वात मोठ्या ‘राईन फॉल’ दृश्य दिसते आणि आपण थक्क होऊन जातो. पाण्याचे तुषार, त्यावर कोवळे उन्हा पडताच निर्माण होणारे इंद्रधनुष्य, पाहतच बसावेसे वाटते.

येथून रेल्वेने ज्यूरिखला जाता येते. येथील स्विस भोजनाचा स्वाद काही औरच आहे. याठिकाणी मोठे शॉपिंग मार्केट आहे. विशेष करून ज्यूस, फ्रूट्स आणि ब्रेडस मिळतात. एक दिवसाच्या मुकामानंतर लूजर्नला जाता येते. येथे जाणाऱ्या रेल्वे कमाळीच्या फास्ट असतात. स्वच्छ, आरामदायी असण्याबरोबरच बाहेरील निसर्गसौंदर्य पाहण्यासारखे असल्याने कितीही मोठा प्रवास असला तरी थकवा जाणवत नाही. लूजर्नमध्ये राहण्यासाठी चांगली हॉटेल्स आहेत. याठिकाणी प्रसिद्ध लेक लूजर्न आणि चॅपल ब्रिज पाहण्यासारखे आहे. शहराच्या सुरक्षिततेसाठी सेंट पीटर चॅपल यांच्या नावाने हा ब्रिज चौदाव्या शतकात बांधण्यात आला आहे. हा पुल पूर्णपणे लाकडाचा आहे, हे विशेष. दोन्ही बाजूस रंगीबेरंगी फुलांनी सजावट करण्यात आली आहे. वरून पॅक असणाऱ्या या पुलाच्या आतील भागात लूजर्न शहराचा इतिहास सांगणारी चित्रे आहेत.


याठिकाणी ‘माउंट पीलेटस’ हे खास आकर्षण असणारे स्थळ आहे. लेक लूजर्न येथून बोटीने जाता येते. हा प्रवासातही समुद्रकाठचे निसर्गसौंदर्य आल्हादकारक आहे. बीचवरील सुंदर गावे, डोंगर, हिरवळ पाहता पाहता

कोंगविल कधी येते ते समजतच नाही. येथून पुढे रेल्वेने प्रवास करावा लागतो. ही रेल्वे उंचच उंच टेकड्या आणि खोल दऱ्यांमधून धावते. विशेष म्हणजे जगातील सर्वात चढावरून धावणारी ही रेल्वे आहे. दऱ्याखोऱ्यातून ‘माउंट पीलेटस’ मध्ये पोहोचल्यावर येथील दृश्य पाहताना स्वर्गीय अनुभूती होते. येथे एक दिवस थांबून धम्माल करता येते. घाटातून रेल्वेप्रवास करण्याचा अनोखा अनुभव घेल्यानंतर खाली उतरण्यासाठी केबल कारचा अनुभवही रोमांचकारक आणि कायम स्मरणात राहण्यासारखा आहे. कारण ७००० फुट उंचीवरून आपण काही मिनिटांत खाली येतो.

इंटरलाकन हे पाहण्याजोगे आहे. येथील आल्प्स पर्वतरांगामधील जुंगफ्राउ हे स्थळ पाहण्यासारखे आहे. युरोपमधील सर्वात उंच म्हणूनही याची ख्याती आहे. सुमारे ११ हजार ३३३ फुट एवढ्या उंचीवर जायचे म्हटले तर अंगावर काठा उभा राहतो पण, येथे जाण्यासाठीही आरामदायक रेल्वे आहे आणि निसर्गसौंदर्य पाहताना आपण याठिकाणी कधी पोहोचलो तेच समजत नाही. इंटरलाकनपासून ‘जुंगफ्राउ’ हा सुमारे अडीज तासांचा प्रवास आहे. पण, शेवटचा तासभरच्या प्रवासात रेल्वे बर्फाच्छादित पर्वतातून धावत असते, हा नजारा शब्दात व्यक्त करता न येणारा आहे.

जुंगफ्राउ पीकवर ‘व्हू पॉईंट्स’ आहेत. येथील स्कीक्स ऑब्जर्वेशन हॉल आणि टेरेस पाहताना आपण थक्क होऊन जातो. आईस पॅलेसही पाहण्यासारखा आहे. जिकडे बघाल तिकडे बर्फाने व्यापून टाकलेला परिसर, सुर्यकिरणे पडतात चकाकून जाणारी शिखरे, त्यामध्ये स्कीइंग करताना मुंग्यांसारखे दिसणारे लोक पाहताना वेगळीच मजा येते. खरोखरच येथून पायच निघत नाही. उंचीवर बॉलीवूड रेस्टॉरंट आहे. याठिकाणी भारतीय पदार्थांचा आस्वाद घेतानाच अनुभवही काही औरच आहे. भारतीयंबरोबरच युरोपीय लोकही या भोजनाचा आस्वाद घेताना दिसतात.

इंटरलाकन पासून मॉन्ट्राला जाता येते. या तीन तासांच्या प्रवासासाठी पारदर्शक रेल्वे आहे. या पेनोरेमिक ट्रेनमधून प्रवास करण्याचा अनुभवही सुखद आहे. मॉन्ट्रालमधील जिनेवा लेक प्रसिद्ध आहे. याला स्विस रिविएराही म्हटले जाते. याठिकाणी जास्तकरून फ्रेंच बोलली जाते. येथील ओल्ड टॉउन फ्रॅंझी मर्व्युरी मेमोरियल, केसल चिलिया ही स्थळे पाहण्यासारखी आहेत. येथून ‘चॉकलेट ट्रेन’ आपल्याला गुरगुरला घेऊन जाते. येथील गावांमध्ये चीज बनविले जाते. म्हणूनच याला चीज मेकिंग टाउनही म्हटले जाते. याच मार्गावर येणाऱ्या ‘ब्रोक’ येथे जगविख्यात नेस्लेची चॉकलेट फॅक्टरी आहे.



ट्रेकर्ससाठी कुल्लु आयडियल

बियास नदीच्या पात्रात उत्तरेकडून दक्षिणेकडे ८० कि.मी. लांब परिसरात हे खोरे वसलयं. गिर्यारोहक, पर्यटकांसाठी ते एक आव्हानच ठरतं. स्थानिक विणकरांकडून बनवलेल्या रंगीबेरंगी शाली आणि टोप्यांसाठी कुल्लू प्रसिद्ध आहे. इथूनच १५ किलोमीटर अंतरावर विश्वेश्वर महादेवाचं मंदिर आहे. हे आठव्या शतकात बांधलं गेलं आहे. याशिवाय कुल्लू शहर मासेमारी आणि शिकारीसाठीही प्रसिद्ध ठिकाण आहे.

कुटुंबासह, मित्रांच्या गोतावळ्यासह येते भटकंतीसाठी यावंच, पण ट्रेकर्ससाठीही हा प्रदेश आयडियल आहे. ट्रॅकिंग, रॉक क्लायंबिंग, रिव्हर्स क्रॉसिंग याचा मनसोक्त आनंद घ्यायचा असेल तर कुल्लू-मनालीला यावंच. पूर्वी कुल्लू कुलंधपीठा या नावानं ओळखलं जायचं. कुल्लू दसरा या सणासाठी लोकप्रिय आहे. दसऱ्यादरम्यान इथे नृत्य, संगीत, देवदेवतांच्या पालख्या अशी धमाल असते. कुल्लूच्या शाली आणि बॅग आवर्जून खरेदी कराव्या. दिल्लीवरून पठानकोट मार्गे कुल्लू ७६० कि.मी. अंतरावर आहे.



गोपाळगडापर्यंतचा सागरकिनारा दिसतो. पश्चिमेकडे अथांग सागराची मधुन मधुन चमचमनारी किनार आणि सागराची गाज आपल्या मनाला धडकी भरवत रहाते. या पार्श्वभूमीवर दिमाखात उभा असलेला फुलपाखराच्या आकाराचा सुवर्णदुर्ग आपले लक्ष वेधून घेतो. उत्तरेकडे फत्तेदुर्गाची टेकडी मच्छिमारांच्या वस्तीने पुर्णपणे घेरलेली दिसते. कनकदुर्गावरील गडपणाचे अवशेष काळाच्या ओघात नष्ट झाल्यामुळे आपली गडफेरी १५ ते २० मिनिटांमध्ये आवरते.

कनकदुर्गाकडून परत फिरल्यावर डावीकडील टेकडी म्हणजे फत्तेदुर्ग असल्याची मनाची समजूत घालून पुढे निघावे लागते. मच्छिमारांच्या वस्तीने व्यापलेल्या फत्तेदुर्गावरचे अवशेष केव्हाच लुप्त झालेले आहे.

फत्तेदुर्गापासून फर्लागभर गाडीरस्त्याने चालत आल्यावर समोर दिसतो तो तटबंदीने युक्त असलेला गोवागड. भक्कम तटबंदी आणि भक्कम दरवाजा असलेल्या या किल्ल्याचे नाव जरी गोवागड असले तरी गोव्याशी याचा काही संबंध नाही. रस्त्याच्या कडेलाच याचा दरवाजा दिसतो पण याचा मुख्यदरवाजा मात्र उत्तरेकडे तोंड करून आहे. हे भव्य प्रवेशद्वार पहाण्यासाठी तटबंदीला वळून समोरून आपल्याला जावे लागते. सागराच्या बाजूला थोडेसे उतरून डावीकडे वळाल्यावर आतल्या बाजूला हे प्रवेशद्वार आहे. हे प्रवेशद्वार दगडाने चिपूत बंद करण्यात आले आहे. प्रवेशद्वाराजवळ हनुमानाची मुर्ती आहे. तसेच येथे शरभ व महाराष्ट्रामधे किल्यांवर अभावांनेच दिसणारे गंडभेरुडाचे शिल्प आहे. हे प्रवेशद्वार पाहून पुन्हा रस्त्यावर येवून नव्याने केलेल्या कमानिवजा दारातून गडामध्ये प्रवेश करावा लागतो. सध्या कोणा हॉटेल व्यवसायीकाने गडाचा ताबा घेतला आहे. त्याने दारावर



तुमचा प्रवास बनवा आठवणींतील

चांगल्या जीवनासाठी फिरायला आणि पर्यटनाला जाणे खूप महत्त्वाचे आहे. त्यामुळे आपल्या जीवनात नवीन उत्साह, आशा जागी होते आणि जीवनात प्रसन्नता येते, पण सध्याच्या व्यस्त आयुष्यात सहली, पर्यटन आणि फिरायला सहसा शक्य होत नाही, तर मग आपल्या जीवनात प्रसन्नता का निर्माण करू नये.

आजकालच्या तणावपूर्ण आणि व्यस्त आयुष्यात सहली आणि फिरायला जाणे संपत चालले आहे. जीवन फक्त घर आणि ऑफिसच्या जबाबदाऱ्या व बस-ट्रेनमधील घाई गडबडीपर्यंत मर्यादित होत आहे. अशा परिस्थितीत सहल व पर्यटनाला जाणेही एक डोकेदुखी वाटते, पण खऱ्या पर्यटनाचा आनंद तेव्हाच मिळतो जेव्हा पर्यटन पूर्ण तन्मयतेने आणि कोणत्याही तणावाशिवाय पार पडते. प्रवास म्हणजे फक्त बस, रेल्वे, टॅक्सी किंवा विमानाने जाणे नव्हे, तर आपल्या दिनचर्येला आयुष्यापासून वेगळे करणारी जवळची शतपावलीदेखील एक चांगला प्रवास म्हणता जाऊ शकतो. यासाठी काही महत्त्वाच्या गोष्टी लक्षात घेणे आवश्यक आहे.

कधीही मानत नसताना फिरायला जाऊन नये. इच्छा असेल तेव्हाच आरि मन पूर्णतः तयार करून प्रवासाला निघावे.

कोणतेही काम अपूर्ण ठेवून प्रवासाला जाऊ नये. घर किंवा ऑफिसच्या जबाबदाऱ्या पूर्ण करूनच बाहेर पडण्याचा प्रयत्न करावा जेणेकरून मन ऑफिसमध्ये गुंतू नये.

पर्यटनासाठी रोमांचक स्थळ निवडावे जे तुमच्यासाठी पूर्णतः नवीन असेल.

प्रवासासाठी निघताना शक्यतो सायंकाळची वेळ निवडावी ज्यामुळे बस, रेल्वे किंवा जहाजात नवीन रात्र घालवण्याची संधी मिळेल.

शक्य असल्यास सोबत लग्नाचा अल्बम किंवा संस्मरणीय फोटो ठेवावेत. वेळ मिळाल्यास हे फोटो पाहावे. यामुळे फक्त गोड आठवणीच जाग्या होणार नाहीत, तर धकाधकीच्या आयुष्यात विस्मरणात गेलेले प्रेमही जागे होईल.

एकमेकांना त्रास होईल आणि रंगाचा बेरंग होईल असे काम किंवा नावाचा उल्लेख येऊ देऊ नये. संधी मिळेल तेव्हा एकमेकांचे कौतुक करावे आणि असे क्षण कॅमेऱ्यात कैद करावेत जेणेकरून नंतरही कधी

ते पाहिल्यास दिलासा मिळू शकेल. नेहमीच्या आयुष्यात आपण जी गोष्ट करणे टाळतो ती प्रवासाला किंवा पर्यटनाला गेल्यानंतर निश्चित करून पाहावी.

स्वतःला नवीन लूक किंवा आत्मविश्वास देणारे नवीन कपडे प्रवासादरम्यान घालावेत. विचार करा – पार करण्यासाठी आयुष्याक अडचणीच नसतील, तर माणसाच्या समृद्ध अनुभवाची माजच निघून जाईल. खल दऱ्याच नसतील, तर उंच शिखरावर घालवलेले क्षण कधीही अद्भुत वाटणार नाहीत



भारताचे स्वित्झरलँड

खज्जियार

खज्जियार भारताचे स्वित्झरलँड म्हणतात. येथे छान नैसर्गिक लॉन आहे. मध्ये तळे आहे आणि समोर मोठा डोंगर आणि जंगल आहे. येथे मैदानात बरेच खेळ आणि घोडेवाले असतात. या ठिकाणाहून घोड्याने चंबा गावात जाता येतो.

रावी नदीच्या किनारी हे गाव वसले आहे. येथे ४ देवळांचा एक समूह आहे. त्यातिल एक मंदिर लक्ष्मी नारायण मंदिर १०व्या शकतातील आहे. मंदिरांवर सुंदर कोरीव काम आहे. रावी नदी अतिशय सुंदर आणि स्वच्छ आहे. याठिकाणी कोई मिल गया ह्या चित्रपटाचे चित्रिकरण झाले आहे.



हर्णें बंदर प्राचिन काळापासून प्रसिध्द आहे. सुवर्णदुर्ग या जलदुर्गामुळे हर्णें बंदराला ऐतिहासीक महत्त्वही प्राप्त झालेले आहे. सुवर्णदुर्ग किल्ल्याच्या रक्षणासाठी हर्णेंच्या सागरी किनाऱ्यावर तीन किनारी किल्ल्यांची उभारणी करण्यात आलेली आहे. ते तीन दुर्ग म्हणजे कनकदुर्ग, फत्तेदुर्ग आणि गोवागड हे होय.

हर्णें बंदर दापोली तालुक्यामध्ये असून तो रत्नागिरी जिल्ह्यामध्ये आहे. कोकणामधील महाड, मंडणगड आणि खेड कडून गाडीमार्गाने दापोलीला पोहोचता येते. दापोलीपासून सोळा कि.मी. अंतरावर हर्णें आहे. हर्णेंच्या सागरातील सुवर्णदुर्ग किल्ल्याबरोबर किनाऱ्यावरील या तिन्ही किल्ल्यांनाही भेट देता येते.

हर्णेंच्या किनाऱ्यावर दक्षिणेकडे टेकडीवजा एक भुशिर घुसलेले आहे. या लहानश्या टेकडीवजा भुशिरावर कनकदुर्गाचा किल्ला उभा आहे. कनकदुर्गाच्या पुर्व बाजुला मच्छिमारांच्या असंख्य नौका दिसतात. या नौकांमध्ये जाण्यासाठी कनकदुर्गाला लागुनच धक्का बांधलेला आहे. या धक्क्यावर जाण्यासाठी पुलासारखा रस्ता केलेला आहे. या रस्त्यावर चालत गेल्यावर कनकदुर्गाच्यावर जाण्यासाठी केलेल्या पायऱ्यांचा मार्ग आहे. या पायऱ्यांच्या बाजुलाच भक्कम बांधणीचा बुरुज आहे. काळ्या पाषाणातील हा बुरुज म्हणजे कनकदुर्ग... हा पुर्वी किल्ला होता याचा साक्षीदार आहे. पायऱ्यांच्या मार्गाने आपण पाचच मिनिटांमध्ये कनकदुर्गावर पोहोचतो. गडाच्या माथ्यावरच्या इमारती आता नष्ट झाल्या असून त्याभागात दिपगृह उभे असलेले दिसते. कनकदुर्गावरून मुरुड दामोळ तसेच

कनकदुर्ग-गोवागड



चौकीही उभारली आहे. तेथील रखवालदाराची परवानगी घेवून किल्ल्यामध्ये जाता येते. गोवागड दक्षिणकडील भाग थोड्या चढाचा आहे. याचाच उपयोग करून त्याला तटबंदी घालून बालेकिल्ला केलेला आहे. पश्चिमेकडील तटबंदी काहीशी ढासळलेली आहे. पश्चिमबाजुला सुवर्णदुर्गाचे दृष्य उत्तम दिसते. गडामध्ये पाण्याची विहीर आहे. तिचा वापर नसल्यामुळे पाणी वापरण्यायोग्य राहिले नाही. किल्ल्यात इंग्रजकालीन दोन इमारती पडलेल्या अवस्थामध्ये आहेत. त्यामधील एकात पुर्वी कलेक्टर राहात असे. गडामध्ये महत्त्वाचे असे बांधकाम फारसे शिल्लक नसल्यामुळे गड पहाण्यासाठी अर्धा तास पुरेसा होतो.

जर आपण संध्याकाळच्या वेळेस येथे असू तर कनकदुर्गाच्या किनाऱ्यावरील मासळी बाजार अवश्य पहाण्याजोगा आहे. अर्थात खवऱ्यासाठीतर ही सुवर्णसंधीच होय.

